

## تبصرہ کتب

*Kashmir: A Disputed Legacy, 1846-90*

Alastair Lamb

Hertfordshire, Roxbury Books, U.K

XIV + 368

نام کتاب

نام مصنف

ناشرین

صفحات

ڈاکٹر افتخار حیدر ملک

تبصرہ انکار

نامور برطانوی مؤرخ السیئر لیمب کی تازا ترین انگریزی کتاب

*Kashmir : A Disputed Legacy* حال ہی میں انگلستان سے چھپی ہے اور ایک نہایت ہی مدلل اور حقیقت پسندانہ تجزیہ پر مبنی ہے۔ اس تحقیقی کتاب کے مأخذ میں متعدد اہم سرکاری و غیر سرکاری دستاویزات شامل میں جو کئی سالوں تک ڈاکٹر لیمب کے زیر مطالعہ رہیں۔ انڈیا افس اور دیکر برطانوی یونیورسٹیوں کی لنبریزوں سے متعدد برطانوی، بھارتی اور پاکستانی دستاویزات کی مدد سے مؤرخ نے یہ ثابت کرنے کی کوشش کی ہے کہ کشمیر کا تنازعہ درحقیقت پاکستان اور کشمیری مسلمانوں کے ساتھ ایک سازش تھی جس میں لارڈ ماونٹ بیشن، سر ریڈ کلف، پنڈت نہرو، سردار پشیل، مہاراجہ ہری سنگھ، کنی کشمیری پنڈتوں اور برطانوی انڈیا کے کئی معروف افراد کا ہاتھ تھا ڈاکٹر لیمب کی تحقیق نہایت جانفشنائی سے ان حقائق سے پردا اٹھاتی ہے جو ابھی تک سر بستہ راز رہی ہیں۔

ڈاکٹر لیمب متعدد کتب کے مصنف میں ۱۹۶۶ء میں انہوں نے "کشمیر میں بحران" (Crisis in Kashmir) کے عنوان سے اپنی پہلی کتاب شائع کی۔ ماونٹ بیشن کے ذاتی کاغذات اور دیکر برطانوی اور مندوستانی رہنماؤں کی ذاتی دستاویزات کے عمیق مطالعہ کے بعد یہ نئی کتاب منظر عام پر آئی ہے۔

اسکے مطالعہ سے کئی اہم نکات سامنے آئے ہیں۔ جنکی تفصیل حسب ذیل ہے۔

۱۔ کتاب کے آغاز میں تین نقشوں کی مدد سے دکھایا کیا ہے کہ کس طرح ریڈ کلف ایوارڈ نے بھارتی مفادات کی خاطر ۱۹۴۷ء میں کور داسپور لاہور اور فیروز پور کے اضلاع کی بندربانٹ کرتے ہوئے کور داسپور کی تین تحصیلوں کو مسلمان اکثریت کے باوجود بھارت کے حوالے کر دیا تاکہ بھارت کے کشمیر سے رابطہ کی را لاتکالی

جاسکے۔

۲۔ ۱۸۴۶ء کا معاملہ امر تسرایک سیاہ دستاویز ہے جس کے ذریعے اس وقت کے وانسرانے لارڈ ہارڈنگ نے پچھتر لائکھ رہوں کے عوض کشمیر کو کلاب سنگھ کے ماتھ بیج دیا۔ وانسرانے نے اپنی روپورٹ لندن بھیجنے وقت بظاہر یہ وجہ بیان کی کہ سکھوں کے ساتھ لڑائیوں کے نقصان کا ازالہ مقصود ہے۔

۳۔ بھارت پاکستان پر یہ الزام لگاتا چلا آیا ہے کہ اس نے چار مزار پتھان لشکر کے ذریعے کشمیر پر حملہ کرایا اور مہاراجہ کو بھارتی امداد کی ضرورت پڑی۔ یہ بہت کم لوگوں کو معلوم ہے کہ آزادی سے کنی مفتی پبلے ریاست پٹیالہ کی فوجیں کشمیر میں موجود تھیں۔ ریاست کا اقتدار اعلیٰ (خارجہ و دفاعی امور) مندوستانی حکومت کی ذمہ داری تھی۔ اس لئے یہ کارروائی نئی دھلی کے حکمرانوں کے ایماء پر ۱۹۴۷ء کے موسم کرما مبین شروع کی کئی۔ پروفیسر لیمب کے مطابق پاکستان نے اس امر حقیقی کا کبھی بھی اظہار نہیں کیا۔ پٹیالہ ریاست کی کشمیر میں فوجی سرکر میاں کافی عرصہ قبل شروع ہو گئی تھیں بلکہ سری نگر کا ہوانی اڈا انہیں کے زیر کمان تھا۔ مصنف حیران ہے کہ اتنے اہم امر کو پاکستان میں نہ مکمل طور پر سمجھا کیا اور نہ میں بین الاقوامی سطح پر اجاگر کیا کیا کہ مندوستان آزادی سے قبل کشمیر میں کس حد تک دخل اندازی کر رہا تھا۔

۴۔ ڈاکٹر لیمب کی تحقیق کے مطابق پونچھہ جاکیر کے ساتھ مزار مسلمان سپاہیوں اور سابق فوجیوں نے مہاراجہ کے خلاف جون ۱۹۴۷ء میں بغاوت شروع کر دی تھی۔ حالانکہ اس وقت تک تو پاکستان معرض وجود میں بھی نہیں آیا تھا۔ مہاراجہ جب وادی سے فرار ہو کر جموں منتقل ہوا تو حق خود ارادیت کو برؤے کار لاتے ہوئے شمالی علاقہ جات، وادی اور پونچھہ سب اس کے خلاف بغاوت کر چکے تھے اور بھیثیت سربراہ ریاست اس کی قانونی حیثیت ختم ہو چکی تھی۔

۵۔ ایک اور انتہائی اہم امر اس تحقیق میں سامنے لایا گیا ہے کہ برطانوی ہند کے پولیسیکل ڈیپارٹمنٹ میں سراولف کیرو، لارڈ ازھر اور جارج ایبل جیسے لوگ، نہرو، وی پی مین اور پٹیل سے مل کر کشمیر اور شمالی علاقہ جات کا بھارت کے ساتھ العاق کرنا چاہتے تھے۔ ان کی رائے تھی کہ مضبوط اور وسیع تر بھارت کے کمزور پاکستان کی نسبت روس اور ”اشتراکی خطرے“ کا بہتر دفاع کر سکے کا۔ اور ”راج“ کی استعماری روایات کو نہائی کا۔ یہ انکشاف پاکستانیوں کے لئے حیران کن المیہ ہو کا جو آزادی کے دور کے کئی انگریز کورنروں اور سیاست

دانوں کو پاکستان اور مسلمانوں کا دوست سمجھتے رہے میں۔ خاص طور پر اونٹ کیروں کا بھی انکردار، ڈاکٹر لیمب کی تحقیق کے مطابق "کلکٹ کیم" اس ساری سیاسی حکمت عملی کا محور تھی۔ جہاں مذہبی، ثقافتی اور تاریخی عوامل کو مکمل طور پر نظر انداز کیا کیا۔ کلکٹ اور بولستان کی آزادی، آزاد کشمیر کا قیام، چین پاکستان دوستی، شاہراہ قراقم، پاکستان سے العاق کے لئے کشمیری مسلمانوں کی ولولہ انگریز تاریخی جدوجہد بھارت کے سیاسی عزائم کے لئے مسلسل دمچکوں کی حیثیت رکھتے میں۔

ڈاکٹر لیمب کی نظر میں آج بھی ہندوستان وادی لداخ اور بعض شمالی علاقوں پر اسی طرح قابض ہے کویا برطانوی راج کا حقیقی جانتشین ہے ڈاکٹر لیمب نے وزیر اعظم مہاجن، مہاراجہ پیالہ، ڈی۔ بی۔ دھر اور پنڈت کاک کے حوالے سے بڑے اہم انکشافات کیے ہیں۔ بھارت نے شیخ عبداللہ کو بھی کشمیر میں مذہب اور پاکستان کی حامی طاقتوں کو کچلنے کے لئے استعمال کیا لیکن جب بھی شیخ نے آزادی کے حق میں کوئی بات کی تو اس کو جیل میں ڈال دیا کیا۔ کویا دونوں طرف موقع پرستی تھی۔ نہرو کے کشمیر کے ساتھ جذباتی اور سیاسی بند من انہیں بارہا اس تنازع کے دوران اپنے وعدوں سے انحراف کرنے پر مجبور کرتے رہے۔

کشمیر میں شروع سے ہی ڈوکر لا حکمران مسلمانوں پر قرون وسطیٰ کے حکمرانوں کی طرح ظلم کرتے رہے ۱۹۳۱ء کی تحریک جہاد بھی مسلمانوں نے چلانی حالانکہ ہندوستانی مورخ اس کو سیکولر کہتے رہے ہیں۔ اسی طرح مسلم کانفرنس کے کردار اور انتخابی طاقت کو برطانوی ہند نے میشہ نظر انداز کیا۔ پس پر دلاسازشوں سے شیخ عبداللہ کو ہاتھ میں رکھ کر کشمیر پر بھارتی سبقت قائم کی کئی۔

زیر تبصرہ لکتاب دو حصوں پر مشتمل ہے۔ حصہ اول (جموں و کشمیر ۱۹۴۶ء) برطانوی ہند کے دفاع، کلکٹ کو پڑھنے پر دینے اور کشمیر میں برطانوی سامراج کے خاتمے ۱۹۴۷ء کی تقسیم اور بھارت کے ساتھ العاق کشمیر کے واقعات شامل ہیں۔ دوسرا حصہ میں کشمیر کی جنگ، اقوام متحدة کی مداخلت، ۱۹۶۵ء تک اندر و کشمیر کے حالات اور دونوں ملکوں کے مابین مسئلہ کشمیر کو حل کرنے کی کوششوں، ۱۹۶۵ء کی جنگ، تاشقند سے شملہ معاهدہ کے واقعات اور شیخ عبداللہ کے ۱۹۷۲ء سے ۱۹۸۲ء تک کے کردار کا دکھر ہے۔

بلاشبہ برطانوی مصنف الیستر لیمب کی یہ کتاب کشمیر کی سیاسی تاریخ کے ہر طالب علم اور محقق کے لئے ایک پر از معلومات مرقع ہے۔ جس سے یہ حقیقت اجاگر ہوتی ہے کہ کشمیر، ہندوستان کے لئے ایک نوآبادیاتی مسئلہ ہے۔ ولاس خطے کو بذریعہ طاقت اپنے قبضے میں رکھنے ہے۔ اکرچہ وہاں کی آبادی کسی صورت میں بھارتی تسلط کے حق میں نہیں اور اب ولا اپنی مکمل آزادی کے حصول کے لئے ایک صبر آزما جہاد میں مصروف ہے۔ ڈاکٹر لیمب کی رائے میں کشمیر کے تنازعہ کا واحد حل علاقائی حق استصواب رائے اور تقسیم ریاست ہی ہو سکتا ہے جو اقوام متحدة کی طرف سے مامور مصالحت کرنے والے سراوون ڈکسن نے ۱۹۵۴ء میں تجویز کیا تھا۔

